

அசல் வழக்கு எண். 62/2023  
நாள் : 29.01.2026  
பி. வா.சா. : 2  
பெயர் : ஹாஜா முகைதீன்

### வாதி தர்ப்பு குறுக்கு விசாரணை

வாதி மற்றும் 1 முதல் 3 பிரதிவாதிகள் என் உடன் பிறந்த சகோதரிகள் என்றால் சரிதான். என் அப்பா பெயர் அப்துல் சர்தார். பாகம் பிரிவினை கோரி வழக்கு தாக்கல் செய்யப்பட்டுள்ளது. 1 முதல் 6 ஐட்ட சொத்துக்கள் சீர்காழி டவுனில் உள்ளது. அவை மனைகள் மற்றும் RCC கட்டடங்கள். 7 முதல் 11 ஐட்ட சொத்துக்கள் சீர்காழி தாலுக்கா மேலச்சாலை கிராமத்தில் உள்ளது. 7 முதல் 10 ஐட்டம் என்பது நஞ்சை நிலங்கள். 11ம் ஐட்டம் என்பது நத்தஞ்சாரி மனையும் அதில் உள்ள RCC கட்டடம். இந்த சொத்துக்கள் அனைத்தும் என் அப்பாவிற்கு சொந்தமானவை. வாசாஆ 1 மற்றும் 2 ஆவணங்கள் 1 முதல் 6 ஐட்ட சொத்துக்கள் என் அப்பாவால் வாங்கப்பட்டவை என்பது குறித்த ஆவணங்கள் என்றால் சரிதான். வாசாஆ 3 ஆவணம் 7 முதல் 10 ஐட்ட சொத்து குறித்த ஆவணம் என்றால் சரிதான். 11ம் ஐட்ட சொத்து என் அப்பா பெயரில் உள்ளது என்றால் சரிதான். என் அம்மா பெயர் உம்மல் பஜிரியா. என் அப்பா 2010லும் அம்மா 2011லும் இறந்து விட்டார்கள். என் அப்பா சிங்கப்பூரில் ஓட்டல் தொழில் செய்தார். நானும் சிங்கப்பூருக்கு சென்று வந்துள்ளேன். எனக்கு திருச்சம்பள்ளி கிராமத்தில் 2004ல் திருமணம் நடந்தது. திருமணத்திற்கு பிறகு நான் என் மனைவி வீட்டில் தான் பெரும்பாலும் இருந்து வருகிறேன் என்றால் சரியல்ல. சாட்சி பத்து வருடம் நான் துபாயிலிருந்தேன் என்கிறார். என் பெற்றோர் சாகும்வரை மேலச்சாலை கிராமத்தில் இருந்தார்கள் என்றால் சரிதான். என் அப்பா இறக்கும்போது 63 வயதிருக்கும் அம்மாவிற்கு 57 வயதிருக்கும். என் பெற்றோரை

A S for

பராமரித்து மருத்துவம் பார்த்தது வாதியும் 1ம் பிரதிவாதியும் என்றாலும் நான் அவர்களை கவனிக்கவில்லை என்றால் அது சரியல்ல. இஸ்லாமிய சட்டப்படி சொத்துக்களை பொறுத்த எந்த ஆவணமும் எழுதி வைக்காதபோது ஆணுக்கு இரண்டு பாகமும் பெண்ணுக்கு ஒரு பாகமும் கொடுக்கவேண்டும் என்றால் சரிதான். அதனால் எனக்கு இரண்டு பாகமும் வாதி மற்றும் 1 முதல் 3 பிரதிவாதிகளுக்கு தலா ஒரு பாகமும் கிடைக்கவேண்டுமென்றால் சரிதான். சீர்காழியில் உள்ள மாடி வீட்டை பூமுத்து. த/பெ. பொன்னுசாமி என்பவர் வாடகைக்கு ஒப்புக்கொண்டார் என்றால் சரிதான். அவர் வீட்டை காலி செய்வதற்காக நானும் மற்ற சகோதரிகளும் சேர்ந்து தான் RCOP 5/2014 வழக்கை சீர்காழி வாடகை கட்டுப்பாட்டு அதிகாரி முன்பு தாக்கல் செய்தோம் என்றால் சரிதான். அதன் மேல் நிறைவேற்று மனுவும் தாக்கல் செய்யப்பட்டது என்றால் சரிதான். அதன்பேரில் மக்கள் நீதிமன்றத்தில் ஒரு சமரச உத்தரவு ஏற்பட்டது அது வாசாஆ 12 என்றால் சரிதான். இந்த விவரங்களை நான் எதிர் வழக்குரையில் ஒப்புக்கொண்டுள்ளேன் என்றால் சரிதான். இந்த வழக்கு தாக்கல் செய்வதற்கு முன்பு என் அம்மாவிற்கு உடல் நிலை சரியில்லாமல் இருந்தது என்றால் சரிதான். அப்போது என் அம்மா பெயரில் தனிப்பட்ட சொத்து இருந்தது என்றால் சரிதான். அதை மருத்துவ செலவிற்கு என் அம்மா விற்கார் என்றால் சரியல்ல சொத்தை விற்று பெண்களுக்கு பாகம் கொடுத்தார். அந்த கிரய தொகையில் எனக்கு ரூபாய் ஒரு லட்சத்து என்பதாயிரம் கொடுக்கப்பட்டது என்றால் சரிதான். சாட்சி அது என் அம்மாவின் மருத்துவ செலவிற்காக எனக்கு கொடுத்தது. மேற்படி தொகை என் பாகத்திற்காக கொடுக்கப்பட்டது என்றாலும் என் அம்மாவின் மருத்துவ செலவிற்கு என்னிடம் பணம் கொடுக்க வேண்டிய அவசியம்

A. S. [Signature]

இல்லை என்றால் சரியல்ல. என் முதல் விசாரணையில் நான் சொல்லியுள்ள சொத்து விற்ற விவரத்தை எதிர் வழக்குரையில் சொல்லவில்லை என்றால் சரிதான். பஞ்சாயத்து எதுவும் நடக்கவில்லை என்றால் சரியல்ல. பஞ்சாயத்து நடந்திருந்தால் அதை நான் எதிர்வழக்குரையில் சொல்லியிருப்பேன் என்றால் சரியல்ல. எனக்கு 1 முதல் 6 ஐட்ட சொத்துக்கள் வேண்டும் என்றும் மற்ற சொத்துக்களை பெண்களுக்கு கொடுப்பதில் ஆட்சேபணையில்லை என்றும் சொல்லியுள்ளேன் என்றால் சரியல்ல. தாவா 1 முதல் 6 ஐட்ட சொத்துக்கள் மற்ற சொத்துக்களை விட பல மடங்கு விலைமதிப்புள்ளது என்றால் சரியல்ல. சீர்காழி சொத்தில் ஒரு பகுதியில் நான் காலணி கடையும் மற்றொரு பகுதியில் ஓட்டலும் நடத்தி வருகிறேன் என்றால் சரிதான். நான் சீர்காழி சொத்தில் ஒரு பகுதியில் கடை நடத்த என் சகோதரிகள் அனுமதித்ததன்பேரில் கடை நடத்தி வருகிறேன் என்றாலும், மற்ற பகுதிகளை எல்லோரும் அனுபவித்து வருகிறோம் என்றால் சரியல்ல. அதை தவறாக பயன்படுத்தி சீர்காழி உரிமையியல் நீதிமன்றத்தில் சகோதரிகள் மீது OS. No. 122/2023 வழக்கை தாக்கல் செய்துள்ளேன் என்றால் சரிதான். நான் உடன் பிறந்த சகோதரிகளுக்கு சொத்தை தராமல் ஏமாற்ற வேண்டுமென்ற எண்ணத்தில் வழக்கு நடத்துவருகிறேன் என்றால் சரியல்ல. பிந்தைய வருமானத்தை சகோதரப்பாசத்தால் கேட்கவில்லை என்றாலும் சகோதரி பாசத்தால் நான் கொடுக்க கடமைப்பட்டுள்ளேன் என்றால் சரியல்ல. எனவே வழக்குரைப்படி பாகம் கொடுக்க கடமை பட்டுள்ளேன் என்றால் சரியல்ல. வழக்கின் அதிகமான செலவுத்தொகையை கொடுக்க கடமை பட்டுள்ளேன் என்றால் சரியல்ல.

A. S. [Signature]

சாட்சி என் முன்னால் எட்டிலும் அளிக்கப்பட்டு  
ஆளுன என்னால் நடக்கவேண்டுமென்று எடுத்துக்  
சொல்லப்பட்டு, சாட்சி முன்பு என்  
ஆணையின் கீழ் சாட்சி செய்து  
எதிர்வழக்குரைப்படி பாகம் கொடுக்க  
என்பதில் சாட்சி முன்பு என்  
முன்பு சொல்லப்பட்டு.

29/1/24

மாண்புமிகு திருப்பிக்  
மகிழ்ச்சியுடன்